

MRO. FILIPPO CIAPPARA (1888-1960)

Fost is-Surmastrijiet li habbew u qdew minn qalbhom lis-Società Filarmonika Duke of Connaught u taw sehemhom biex din il-Banda tikseb ad unur ta' beltna l-prestigju li llum għandha, ta' min isemmi wkoll lil Mro. Filippo Ciappara. Illum bosta miż-żgħażaġh jilmhu biss ir-ritratt tiegħu fil-każin li b'sodisfazzjon kbir tiegħi, tant niehu gost bih u napprezza meta kultant ikolli għax inżur is-sala tal-każin.

Iben Ġuzeppi u Carmela neè Vassallo tweled Birkirkara fis-27 ta' Ottubru 1988 u gie mgħammed mill-Prepostu Mikiel Fenech il-jum ta' wara. Gie mogħti l-ismijiet ta' Filippu, Simeon, Alfonso, Mario, Tumas u Salvu. Flimkien ma' huh Mike u hutu bniet Esther u Vincenza, omm in-Nutar Joseph Gatt, hu trabba fl-għożża tal-familja u fil-biza' t'Alla. Fl-età żgħira tiegħu beda jistudja wkoll il-mużika għand is-Surmast Pawlu Debono bhala bandist tas-Sax Horn. Fl-1905, Piju, kif kien magħruf, daħal bhala bandsman fil-R.M.A., dak iż-żmien taħt Bandmaster George Handren. Fil-25 ta' Novembru 1911, Piju żżewweg lil Katerina neè Borg u fl-1912 emigra l-Kanada. Wara sentejn ingħaqad mal-armata kanadiża. Bhala membru tal-Kontingent Kanadiż hu ha sehem fil-kumbattimenti li saru fi Franza u fil-Belġju matul l-ewwel gwerra dinjija. Naturalment hu ma naqasx li jiehu sehem bl-euphonium fil-Banda tar-Regiment. Wara tmiem din il-gwerra dinjija hu rritorna Malta. Hu gie mitlub li jdoqq mal-Banda Duke of Connaught, li dak iż-żmien kienet taħt it-tmexxija għaqlija ta' Mro. Vincenzo Costa.

F'dan l-intervall Piju kellu hin jistudja l-armonija, is-sugġett predilett tiegħu. Minhabba l-impenn u l-interess tiegħu kif ukoll minhabba l-kapaċità tiegħu fid-daqq tat-trumbun cantabile, Piju gie mitlub li jdoqq ma' diversi baned ta' Malta fosthom il-King's Own taħt Mro. Doncich. Piju kien ukoll idoqq l-istrument fl-orkestra tat-Tijatru Rjal, mingħajr ma naqqas l-imhabba u l-interess lejn il-banda ta' art twelidu. Piju kien l-assistent ta' Vinc. Costa u sar is-suċċessur tiegħu wara mewtu. Kienet dik il-ħabta meta kienet qed issir il-bidla tas-sede tas-Socjetà għal Valley Road.

Kemm Piju mexxa din il-Banda f'diversi okkażjonijiet f'B'kara kif ukoll barra B'kara, jixduh ir-records li hemm fil-każin u xi soċi anzjani li għad fadal. Dak iż-żmien il-festi esterni religjużi go B'kara kienu sospizi bi



zvantagg għal aktar parteċipazzjoni attiva tal-banda f'okkazzjonijiet bħal dawn. Iżda ma naqsux opportunitajiet li fihom il-banda setgħet tieġu sehem e.g. il-karnival u festi oħra popolari. Il-kuntatti li kellu ma' diversi muziċisti ta-kalibru, l-imħabba u l-istudju ta' l-armonija, għenuh ħafna fil-kontribut muzikali tiegħu. Piju hu l-awtur tal-Preludju Muzikali kif ukoll ta' diversi marċi sinfonici, biex ma nsemmux id-diversi traskrizzjonijiet u xogħol ta' partituri u kupjar ta' muzika fi żmien meta kollox kien isir bl-idejn. Dan ix-xogħol kollu hu għaddih bhala donazzjoni lill-Arkivju ta-Società (kif jirrizulta minn records datati 2 ta' Ġunju 1947). Dan hu konservat b'tant għożża u jiġi konsultat skond il-ħtieġa. Meta kellu jirtira mill-kariga ta' Surmast, il-Kumitat b'rikonoxzenza gentilment offrielu temporanjament għotja nominali fix-xahar (deċiżjoni mehuda fis-seduta tal-5 ta' Lulju 1947).


Piju ddedika perijodu tassew twil minn ħajtu għall-muzika. Kellu bhala assistent tiegħu u għalliem ta' allievi lil Mro Carmelo Briffa. Bhala karattru, Piju kien gentlom ħafna, xejn kburi, bniedem reliġjuż, dhuli u jispiralek fiduċja. Piju halla din id-dinja mhux fil-kariga ta' Surmast, nhar il-Ġimgħa 19 ta' Frar 1960.

Fil-funeral tiegħu, mill-Knisja ta' San Pawl għall-Bażilika, barra 'l f'it familjari tiegħu, ha sehem ukoll ir-Rev.mu Kapitlu Elenjan.

a.m.b.



**HOUSEHOLD
&
GIFTWARE**



ENGAGEMENTS & WEDDINGS

73, St. Trophimus Street, Sliema – Tel: 318662

(Near Sacro Cuor Church)

88A, Naxxar Road, Balzan – Tel: 486361